

ఆదిత్య హృదయం

- తతో యుద్ధ పరిశ్రాంతం సమరే చింతయాస్థితం
రావణం చాగ్రతో దృష్ట్వా యుద్ధాయ సముపస్థితం 1
- దైవతైశ్చ సమాగమ్య ద్రష్టుమభ్యాగతో రణం
ఉపగమ్యాబ్రవీత్ రామమగస్త్యో భగవాన్ బుషి: 2
- రామ రామ మహాబాహో శృణు గుహ్యం సనాతనమ్
యేన సర్వానరీ స్వత్స సమరే విజయిష్యసి 3
- ఆదిత్య హృదయం పుణ్యం సర్వశత్రువినాశనమ్
జయావహం జపేన్నిత్యమక్షయ్యం పరమం శుభమ్ 4
- సర్వమజ్గళ మాజ్గల్యం సర్వపాపప్రణాశనం
చింతాశోక ప్రశమనమాయుర్వర్ధనముత్తమమ్ 5
- రశ్మిమంతం సముద్యంతం దేవాసుర నమస్కృతం
పూజయస్వ వివస్వంతం భాస్కరం భువనేశ్వరమ్ 6
- సర్వ దేవాత్మకో హ్యేశ తేజస్వీ రశ్మిభావన:
యేష దేవాసురగణాన్ లోకాన్ పాతి గభస్తిభి: 7
- యేష బ్రహ్మచ విష్ణుశ్చ శివ: స్కన్ధ: ప్రజాపతి:
మహేష్టో ధనద: కాలో యమ: సోమోహ్యపాం పతి: 8

పితరో వసవ: సాధ్యా హ్యశ్వినౌ మరుతో మను:
వాయుర్వహ్ని: ప్రజాస్రాణ ఋతుకర్తా ప్రభాకర: 9

ఆదిత్య: సవితా సూర్య: ఖగ: పూషా గభస్తిమాన్
సువర్ణ సదృశో భాను: స్వర్ణరేతా దివాకర: 10

హరిదశ్వ: సహస్రార్చి: సప్తసప్తిర్మరీచిమాన్
తిమిరోన్మథన: శంభుష్టష్టా మార్తాణ్డ అంశుమాన్ 11

హిరణ్యగర్భ: శిశిరస్తపనో భాస్కరో రవి:
అగ్నిగర్భో ఓదితే: పుత్ర: శఙ్ఖ: శిశిరనాశన: 12

వ్యోమనాథ స్తమోభేదీ ఋగ్ యజుస్సామ పారగ:
ఘన వృష్టి రపాం మిత్రో విన్ధ్య వీధీ ప్లవజ్గమ: 13

ఆతపీ మణ్డలీ మృత్యు: పిఙ్గల: సర్వతాపన:
కవిర్విశ్వో మహాతేజా రక్త: సర్వ భవోద్భవ: 14

నక్షత్ర గ్రహతారాణామధిపో విశ్వ భావన:
తేజసామపి తేజస్వీ ద్వాదశాత్మన్నమోస్తుతే 15

నమ: పూర్వాయ గిరయే పశ్చిమాయాద్రయే నమ:
జ్యోతిర్గణానాం పతయే దినాధిపతయే నమ: 16

జయాయ జయభద్రాయ హర్యశ్వాయ నమో నమ:
నమో నమ: సహస్రాంశో ఆదిత్యాయ నమో నమ: 17

నమః ఉగ్రాయ వీరాయ సారజ్ఞాయ నమో నమః
నమః పద్మ ప్రబోధాయ మార్తా ణ్డాయ నమో నమః 18

బ్రహ్మేశానాచ్యుతేశాయ సూర్యాయాదిత్యవర్చసే
భాస్వతే సర్వభక్షాయ రౌద్రాయ వపుషే నమః 19

తమోఘ్నాయ హిమఘ్నాయ శత్రుఘ్నాయ మితాత్మనే
కృతఘ్నఘ్నాయ దేవాయ జ్యోతిషాం పతయే నమః 20

తప్త చామీకరాభాయ వహ్నయే విశ్వకర్మణే
నమస్తమో ఖినిఘ్నాయ రుచయే లోకసాక్షిణే 21

నాశయత్యేష వై భూతం తదేవ సృజతి ప్రభుః
పాయత్యేష తపత్యేష వర్షత్యేష గభస్తిభిః 22

యేష సుప్తేషు జాగర్తి భూతేషు పరిణిష్ఠితః
యేష ఏవాగ్నిహోత్రం ఘ్నైవాగ్నిహోత్రిణామ్ 23

వేదాశ్చ క్ర తవశ్చైవ క్ర తూనాం ఫలమేవ చ
యాని కృత్యాని లోకేషు సర్వ ఏష రవిః ప్రభుః 24

ఫల శృతి

ఏనమాపత్సు కృచ్ఛేషు కాంతారేషు భయేషు చ
కీర్తయన్ పురుషః కశ్చిన్నావసీదతి రాఘవ 25

పూజయస్సైనమేకాగ్రో దేవదేవం జగత్పతిం
ఏతత్ త్రిగుణితం జప్త్యా యుద్దేషు విజయిష్యసి 26

అస్మిన్ క్షణే మహాబాహో రావణం త్వం వధిష్యసి
ఏవముక్త్యా తదాఽగస్త్యో జగామ చ యథాగతం 27

ఏతచ్ఛ్రుత్వా మహాతేజా నష్టశోకో ఽభవత్తదా
ధారయామాస సుప్రీతో రాఘవః ప్రయతాత్మవాన్ 28

ఆదిత్యం ప్రేక్ష్య జప్త్యా తు పరం హర్షమవాప్తవాన్
త్రిరాచ మ్య శుచిర్భుత్వా ధనురాదాయ వీర్యవాన్ 29

రావణం ప్రేక్ష్య హృష్టాత్మా యుద్ధాయ సముపాగమత్
సర్వ యత్నేన మహతా వధే తస్య ధృతో ఽభవత్ 30

అథ రవిరవదన్నిరీక్ష్య రామం
ముదితమనాః పరమం ప్ర హృష్యమాణః
నిశిచరపతిసంక్షయం విదిత్వా
సురగణమధ్యగతో వచస్త్వరేతి 31